


யாழ்ப்பாணம் இயந்திரம்
திறந்துவிட்டம்

0776906182



கலையரசர்
நகைமாடம்

புதுச்சேரி
புதுச்சேரி
T.P. - 0770457661

மலர்-02 Tel&Fax- 0242227558, Hot line: 0711850885, Email:thinappuyal2014@gmail.com, www.thinappuyalnews.com

இதழ் - 39

பாடசாலைகள் இன்று முதல் மீண்டும் ஆரம்பம்

நாட்டிலுள்ள 200 மாணவர்களை விட குறைந்த பாடசாலைகளை இன்று (21) திறக்க நடவடிக்கை எடுக்கப்பட்டுள்ளதாக கல்வி அமைச்சர் அறிவித்துள்ளது.

மாணவர்களுக்கு இலவசக் கல்வியை தொடர்வதற்கான சூழலை ஏற்படுத்தவும் நடவடிக்கை எடுக்கப்பட்டுள்ளது. பாடசாலைகளை சுத்தம் செய்யும் பணிகள் பெற்றோரின் பங்களிப்போடு மேற்கொள்ளப்படுகின்றன. பாடசாலைகளுக்குச் சென்று கற்பித்தல் நடவடிக்கைகளை ஆரம்பிக்குமாறு கல்வி அமைச்சர் தினேஷ் குணவர்தன ஆசிரியர்களிடம் கோரிக்கை விடுத்துள்ளார். (02)



கொரோனா வைரஸ் குறித்து WHO தகவல்



உலக அளவில் கொரோனாவால் உயிரிழப்போர் எண்ணிக்கை குறைந்து வருகிறது. கடந்த ஓராண்டில் இல்லாத அளவுக்கு கடந்த வாரத்தில் உயிரிழப்பு குறைந்துள்ளது என உலக சுகாதார அமைப்பு தெரிவித்துள்ளது. வேர்ல்டோ மீட்டர் கணக்கின்படி, உலக அளவில் கொரோனாவில் 24 கோடி பேர் பாதிக்கப்பட்டுள்ளனர். இதில் 48.91 லட்சம் பேர் உயிரிழந்துள்ளனர். 21.17 கோடி பேர் கொரோனாவில் இருந்து குணமடைந்துள்ளனர்.

கொரோனாவுக்குத் தடுப்பூசி கண்டுபிடிக்கப்பட்டு உலக அளவில் மக்களுக்குச் செலுத்தப்படுவதன் காரணமாக, பாதிக்கப்படுவோர் எண்ணிக்கையும் கணிசமாகக் குறைந்து வருகிறது. உயிரிழப்பு எண்ணிக்கையும் குறைந்து வருகிறது. (02)

இலங்கை 70 ஓட்டங்களால் அபார வெற்றி

ரி20 உலகக்கிண்ண போட்டித் தொடரின் முதற்சுற்று போட்டிகள் தற்போது இடம்பெற்று வருகின்றன. இதற்கமைய, நேற்று இடம்பெற்ற போட்டியில் அயர்லாந்து அணியை 70 ஓட்டங்கள் வித்தியாசத்தில் இலங்கை அணி வீழ்த்தியுள்ளது.

போட்டியின் நாண்டாய் சுழற்சியில் வெற்றி பெற்ற அயர்லாந்து அணி முதலில் துடுப்பெடுத்தாட இலங்கை அணிக்கு அழைப்பு விடுத்துள்ளது. அதன்படி, முதலில் துடுப்பெடுத்தாடிய இலங்கை அணி நிர்ணயிக்கப்பட்ட 20 ஓவர்களில் 7 விக்ரெட்டுக்களை இழந்து 171 ஓட்டங்களைப் பெற்றுக்கொண்டது. இலங்கை அணி சார்பில் வலிந்து ஹசரங்க 71 ஓட்டங்களையும், பெரும் நிஸங்க 61 ஓட்டங்களையும் அதிகபட்சமாக பெற்றுக் கொண்டனர். (02)



இலங்கையில் 87% பேருக்கு 2 தடுப்பூசிகளும் ஏற்றம்

இலங்கையில் 70 சதவீதமானவர்களுக்கு கொரோனா வைரஸ் முதலாவது தடுப்பூசி ஏற்றப்பட்டுள்ளது.

இருபது வயதைத் தாண்டிய சகலருக்கும் முதலாவது தடுப்பூசி ஏற்றப்பட்டுள்ளதாக பிரதி சுகாதார சேவைகள் பணிப்பாளர் நாயகம் டொக்டர் ஹேமந்த ஹேரத் தெரிவித்துள்ளார். (02)



பாடசாலைகள் இன்று...

ஆசிரியர் மற்றும் அதிபர்களின் சம்பள பிரச்சினைகளுக்கு தீர்வு வழங்க ஜனாதிபதியும் பிரதமரும் உயர்நீதபட்ச நடவடிக்கைகளை எடுத்துள்ளதாகவும் அவர் கூறினார்.

காய்ச்சல், தடிமன், சளி போன்ற அடையாளங்கள் காணப்படும் பிள்ளைகளை பாடசாலைக்கு அனுப்ப வேண்டாம் என்று கல்வி அமைச்சு, பெற்றோரிடம் கேட்டுக்கொண்டுள்ளது.

(அரசாங்க தகவல் திணைக்களம்)

இலங்கை மீண்டும்...

அணித்தலைவர் தசன் சானக்க ஆட்டமிழக்காது 21 ஓட்டங்களைப் பெற்றுக் கொண்டார்.

பந்து வீச்சில் ஜோசுவா லிட்டில் அதிகபட்சமாக 4 விக்கெட்டுக்களை வீழ்த்தினார். அதன்படி, 172 ஓட்ட வெற்றி இலக்கை நோக்கி புதிலுக்கு துடுப்பெடுத்தாடிய அயர்லாந்து அணி 18.3 ஓவர்களில் அனைத்து விக்கெட்டுக்களையும் இழந்து 101 ஓட்டங்களை மாத்திரமே பெற்றுக் கொண்டது.

அவ்வணி சார்பில் அதிகபட்சமாக Andrew Balbirnie 41 ஓட்டங்களைப் பெற்றுக் கொண்டார்.

பந்து வீச்சில் மஹிஸ் தீக்சன அதிகபட்சமாக 3 விக்கெட்டுக்களை வீழ்த்தினார். இந்த வெற்றியை தொடர்ந்து துப்பர் 12 சுற்றுக்கு இலங்கை அணி தகுதி பெற்றுள்ளது.

இலங்கையில்...

இதில் 87 சதவீதமானவர்களுக்கு இரண்டு தடுப்பூசிகளும் ஏற்றப்பட்டு உள்ளதாக அவர் கூறினார்.

இளைஞர் சமூகத்தில் தடுப்பூசி ஏற்றும் நடவடிக்கைகளை துரிதமாக முன்னெடுக்கவும் எதிர்பார்க்கப்பட்டுள்ளதாக பணிப்பாளர் நாயகம் டொக்டர் ஹேமந்த ஹேரத் மேலும் தெரிவித்தார்.

(அரசாங்க தகவல் திணைக்களம்)

கொரோனா வைரஸ்...

இது குறித்து உலக சுகாதார அமைப்பின் தலைவர் டெட்ராஸ் அதானம் கெப்ரியாசில் வாராந்திர ஆய்வு குறித்து அளித்த பேட்டியில் கூறுகையில், கொரோனாவால் பாதிக்கப்பட்டு உலக அளவில் உயிரிழப்போர் எண்ணிக்கை தொடர்ந்து குறைந்து வருகிறது.

கடந்த வாரத்தில் உலக அளவில் 50 ஆயிரம் பேர் உயிரிழந்துள்ளனர். கடந்த ஓராண்டில் ஒரு வாரத்தில் ஏற்பட்ட மிகக் குறைவான உயிரிழப்பு இதுவாகும். உலக நாடுகள் அளித்த கணக்கின்படி 50 ஆயிரம், ஆனால், உண்மையில் உயிரிழப்பு அதிகமாகக் கூட இருக்கலாம்.

ஐரோப்பாவைத் தவிர்த்து உலகின் பல்வேறு நாடுகளிலும், மண்டலங்களிலும் கொரோனாவால் உயிரிழப்போர் எண்ணிக்கை குறைந்து வருகிறது. அதேசமயம், பல நாடுகள் புதிதாக கொரோனா அலைகளையும், உயிரிழப்பையும் சந்தித்து வருகின்றன. குறைவான அளவு தடுப்பூசி செலுத்திய மக்கள் இருக்கும் நாடுகளில் உயிரிழப்பு அதிகமாக இருக்கிறது எனத் தெரிவித்தார்.

டேவிட் வைஸ் அதிரடியில் நமீபியா அசத்தல் வெற்றி



அரைசதத்தினால் 20 ஓவர்கள் முடிவில் 4 விக்கெட்டுகளை இழந்து 164 ரன்களைச் சேர்த்தது. இதில் அதிகபட்சமாக ஓடவுட் 70 ரன்களைச் சேர்த்தார். இதையடுத்து கடின இலக்கை துரத்திய நமீபியா அணி ஆரம்பத்திலேயே 3 விக்கெட்டுகளை இழந்து தடுமாறியது. அதன்பின் ஜோடி சேர்ந்த கேப்டன் எரஸ்மஸ் - டேவிட் வைஸ் இணை அதிரடியாக விளையாடி அணியின் ஸ்கோரை மளமளவென உயர்த்தியது.

டி20 உலகக்கோப்பை தொடரில் நேற்று நடைபெற்ற 7ஆவது லீக் ஆட்டத்தில் நெதர்லாந்து - நமீபியா அணிகள் பலப்பரிட்சை நடத்தின. இதில் டொஸ் வென்ற நமீபியா அணி முதலில் பந்துவீச தீர்மானித்தது.

அதன்படி களமிறங்கிய நெதர்லாந்து அணி மேக்ஸ் ஓடவுட்டின் அதிரடியான

இதில் டேவிட் வைஸ் அரைசதம் கூடந்து அசத்தினார். இதன் மூலம் 19 ஓவர்களிலேயே நமீபியா அணி இலக்கை எட்டி 6 விக்கெட் வித்தியாசத்தில் நெதர்லாந்தை வீழ்த்தி அசத்தியது. இத்தோல்வியின் மூலம் நெதர்லாந்து அணி டி20 உலகக்கோப்பை துப்பர் 12 சுற்றுக்கான வாய்ப்பை இழந்து தொடரிலிருந்து வெளியேறியது. (சிப்தூல் ஜெப்பார் சிப்தூல்லா)

வொலிபால் விளையாட்டு வீராங்கனை தலை துண்டித்து கொலை



ஆப்கானில் தேசிய பெண்கள் வொலிபால் குழுவைச் சேர்ந்த வீராங்கனை தலை துண்டிக்கப்பட்டு கொலை செய்யப்பட்டுள்ளது அதிர்ச்சியை ஏற்படுத்தியுள்ளது. தெற்கு ஆசிய நாடான ஆப்கானிஸ்தானை தலிபான்கள் கைப்பற்றியதை அடுத்து, அங்கு பெண்களின் சுதந்திரம் பறிக்கப்பட்டுள்ளது. உயர்நிலைப் பள்ளிக்குச் செல்ல பெண்களுக்கு அனுமதி மறுக்கப்பட்டுள்ளது. அரசியல், விளையாட்டு மற்றும் சமூக நிகழ்ச்சிகளில் பெண்கள் பங்கேற்க தடை விதிக்கப்பட்டுள்ளது.

இந்நிலையில், ஆப்கான் தேசிய பெண்கள் வொலிபால் குழுவைச் சேர்ந்த மஜபின் ஹகிமி என்ற பெண் வீராங்கனை தலை துண்டிக்கப்பட்டு கொலை செய்யப்பட்டுள்ளதாக, வொலிபால் குழு பயிற்சியாளர் சுர்யா அப்சலி, "பெர்ஷியன் இண்டிபென்டன்ட்" என்ற பத்திரிகைக்கு பேட்டி அளித்துள்ளார். அதில் அவர் கூறியுள்ளதாவது: இம்மாத துவக்கத்தில் தேசிய பெண்கள் வொலிபால் குழுவைச் சேர்ந்த மஜபின் ஹகிமி, தலிபான்களால் தலை துண்டிக்கப்பட்டு, நாக்கு அறுக்கப்பட்டு, கதறக் கதற கொலை செய்யப்பட்டார். இதை வெளியே சொல்லக் கூடாது என, அவரது பெற்றோர் மிரட்டப்பட்டனர். சில நாட்கள் கழித்து, மஜபின் ஹகிமியின் தலை துண்டிக்கப்பட்ட படத்தை தலிபான் வெளியிட்டுள்ளது. தலிபான் ஆப்கானை கைப்பற்றுவதற்கு முன், பல விளையாட்டு வீராங்கனைகள் வெளிநாடு தப்பிச் செல்ல முயன்றனர், ஆனால் இருவர் தான் வெளியேறு முடிந்தது. பல நாடுகள், ஆப்கானில் இருந்து பெண் விளையாட்டு வீராங்கனைகளை காப்பாற்ற முயற்சித்தும் முடியவில்லை. கத்தார் அரசு மட்டும், கால்பந்து வீராங்கனைகள் மற்றும் அவர்களின் குடும்பத்தினர் அடங்கிய 100 பேரை கடந்த வாரம் மீட்டது என அவர் கூறியுள்ளார்.

சிறுபான்மையினரை பாதுகாக்க சட்டம் - ஆர்வலர்கள் அரசுக்கு கோரிக்கை

வங்கதேசத்தில் ஹிந்துக்கள் மீது நடத்தப்படும் தாக்குதலை தடுத்து நிறுத்த சிறுபான்மையினர் பாதுகாப்பு சட்டம் இயற்ற வேண்டும் என பல்வேறு அமைப்பினர் அரசுக்கு கோரிக்கை விடுத்துள்ளனர்.

வங்கதேசத்தின் மக்கள் தொகை, 16.8 கோடி. இதில், 16 லட்சத்திற்கும் அதிகமாக ஹிந்துக்கள், சீக்கியர்கள், கிறிஸ்தவர்கள் உள்ளிட்ட சிறுபான்மையினர் உள்ளனர். இந்நிலையில், கடந்த வாரம் வங்கதேசத்தில் தூக்கா பூஜை கொண்டாட்டங்களை சீர்குலைக்கும் வகையில் வன்முறைக் கும்பல் வெறியாட்டம் நடத்தியது. கோயில்கள் துறையாடப்பட்டன. சுவாமி சிலைகள் உடைக்கப்பட்டன.

ஹிந்துக்களின் 20 வீடுகளுக்கு வன்முறைக் கும்பல் தீ வைத்தது. 66 வீடுகளை சேதப்படுத்தி உள்ளது. இந்த வன்முறையை கண்டித்து டாக்கா பல்கலை, பேராசிரியர்கள், வீதி நாடகம், மனித சங்கிலி போராட்டம் ஆகியவற்றை நடத்தினர். நவகானி அறிவியல் மற்றும் தொழில்நுட்ப பல்கலை ஆகியவை வேந்தர் வஹ்துசமான், மதவெறியர்களின் வன்முறையை ஒடுக்க, சிறுபான்மையினரை பாதுகாக்கும் சட்டத்தை அரசு உடனடியாக இயற்ற வேண்டும் என, வலியுறுத்தியுள்ளார். சிறுபான்மையினருக்கு எதிராக நடத்தப்படும் வன்முறையை தடுக்க வேண்டும் என, குல்னா பல்கலை பேராசிரியர்கள் சங்கம் மற்றும் முன்னணி மாணவர் கூட்டமைப்பின் தலைவர்கள் வலியுறுத்தியுள்ளனர்.

